

પ્રસાર ભારતી

સમાચાર વિભાગ, આકાશવાણી, અમદાવાદ

Date : 22-01-2026

MIDDAY: 1.20 TO 1.30

Day : THURSDAY

National News

આકાશવાણી સમાચાર યશવી મહેતા વાંચે છે.

1. દાવોસમાં વિશ્વ આર્થિક મંચમાં ભારતના વધતા કદની ભારતીય પ્રતિનિધિ મંડળે રજૂઆત કરી.
2. દ્રમ્પે સાચા મિત્ર તરીકે ગણાવીને પ્રધાનમંત્રી નરેન્દ્ર મોદીની પ્ર શંસા કરીને ભારત- અમેરિકા વચ્ચે વેપાર કરારની આશા વ્યક્ત કરી.
3. ભારત અને યુરોપિયન સંઘ નવી સુરક્ષા અને સંરક્ષણ ભાગીદારી પર હસ્તાક્ષર કરીને તેમના વ્યૂહાત્મક સંબંધોને મજબૂત બનાવશે.
4. ઝારખંડના ગાઢ જંગલમાં સુરક્ષા દળો અને માઓવાદી બળવાખોરો વચ્ચે અથડામણમાં માઓવાદીઓના મોતના અહેવાલ.
5. G-4 રાષ્ટ્રોએ સંયુક્ત રાષ્ટ્ર સુરક્ષા પરિષદના પુનર્ગઠન માટે વહેલા પગલાં લેવા માટે એક મોડેલ રજૂ કર્યું.
6. બેડમિન્ટનમાં પી.વી. સિંઘુ અને લક્ષ્ય સેન ઇન્ડોનેશિયા માસ્ટર્સ બેડમિન્ટન ટુર્નામેન્ટના ક્વાર્ટર ફાઇનલમાં પહોંચ્યા.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

INDIA GROWTH-DAVOS

સશક્ત વૃદ્ધિ અને વ્યાપક ડિજિટલ જાહેર માળખાગત સુવિધાઓ વડે છેલ્લા દાયકામાં ભારતે એક મહત્વપૂર્ણ વૈશ્વિક આર્થિક શક્તિમાં પરિવર્તન જોયું છે,

કેન્દ્રીય નાગરિક ઉદ્યુન મંત્રી કે. રામમોહન નાયડુ અને ગુજરાતના નાયબ મુખ્યમંત્રી હર્ષ સંઘવીએ ગઈકાલે સ્વિટ્ઝર્લેન્ડના દાવોસ ખાતે યોજાઈ રહેલી વર્લ્ડ ઇકોનોમિક ફોરમની વાર્ષિક બેઠક દરમિયાન આયોજિત સત્રમાં બોલતા આ વાત કહી હતી.

કેન્દ્રીય નાગરિક ઉદ્યુન મંત્રીએ કહ્યું કે ભારત વૈશ્વિક આર્થિક વ્યવસ્થા માટે આવશ્યક બની રહ્યું છે અને હવે તેને ફક્ત એક ઉભરતી અર્થવ્યવસ્થા તરીકે વ્યાખ્યાયિત કરવામાં આવ્યું નથી.

તેમણે કહ્યું કે , ભારતે વિશ્વાસ, સ્કેલ અને નવીનતા દ્વારા એક નવી ઓળખ ઉભી કરી છે.. સ્થિર લોકશાહી ,વિશ્વસનીયતા, વિવિધતા અને કદ દ્વારા ભારતનું વિશ્વમાં મહત્વ વધ્યું છે.

.....

TRUMP - PM MODI

દાવોસમાં વર્લ્ડ ઇકોનોમિક ફોરમમાં અમેરિકાના રાષ્ટ્રપતિ ડોનાલ્ડ ટ્રમ્પે પ્રધાનમંત્રી નરેન્દ્ર મોદીની પ્રશંસા કરી છે.

શ્રી મોદીને નજીકના મિત્ર ગણાવતા, શ્રી ટ્રમ્પે વિશ્વાસ વ્યક્ત કર્યો કે ભારત અને અમેરિકા વેપાર કરાર પર પહોંચશે. આ પ્રતિક્રિયા એવા સમયે આવી છે જ્યારે વોશિંગ્ટન અને નવી દિલ્હી વેપાર કરારના મડાગાંઠને ઉકેલવા માટે વાટાઘાટો કરી રહ્યાં છે. બંને દેશો વચ્ચેના તણાવપૂર્ણ વેપાર સંબંધો વચ્ચે ટ્રમ્પનીઆ પ્રતિક્રિયા આવી છે.

સંભવિત વેપાર કરાર વિશે પૂછવામાં આવેલા સવાલમાં યુએસ રાષ્ટ્રપતિએ કહ્યું કે તેમની પાસે એક સારો સોદો થવા જઈ રહ્યો છે

.....

INDIA-EU PACT

ભારત અને યુરોપિયન સંઘ આગામી સપ્તાહે નવી દિલ્હીમાં EU-ભારત સમિટમાં નવી સુરક્ષા અને સંરક્ષણ ભાગીદારી પર હસ્તાક્ષર કરીને તેમના વ્યૂહાત્મક સંબંધોને મજબૂત બનાવશે. EU વિદેશ નીતિના વડા કાજા કલ્લાસે ગઈકાલે સાંજે ફ્રાન્સના સ્ટ્રાસબર્ગ ખાતે યુરોપિયન સંસદને સંબોધતા આ જાહેરાત કરી હતી.

તેમણે કહ્યું હતું કે , આ કરાર દરિયાઈ સુરક્ષા , આતંકવાદ વિરોધી , સાયબર-સંરક્ષણ અને દરિયાઈ ક્ષેત્ર જાગૃતિ સહિતના મુખ્ય ક્ષેત્રોમાં સહયોગને વધુ ગાઢ બનાવશે, જેમાં ઈન્ડો-પેસિફિક ક્ષેત્રમાં સ્થિરતા પર ધ્યાન કેન્દ્રિત કરવામાં આવશે.

EU વિદેશ નીતિના વડાએ જણાવ્યું હતું કે યુરોપિયન યુનિયન ભારતના સૌથી મોટા વેપારી ભાગીદારોમાંનું એક છે અને દેશને યુરોપની આર્થિક સ્થિતિસ્થાપકતા અને વ્યૂહાત્મક સ્થિરતા માટે અનિવાર્ય ગણાવ્યો હતો.

શ્રીમતી કલ્લાસે કહ્યું હતું કે આ કરાર વધતી જતી વૈશ્વિક અસ્થિરતાને પહોંચી વળવા અને નિયમો-આધારિત આંતરરાષ્ટ્રીય વ્યવસ્થાનું રક્ષણ કરવા માટે સહિયારી પ્રતિબદ્ધતા દર્શાવે છે.

.....

JHARKHAND-MAOISTS ENCOUNTER

આરખંડના પશ્ચિમ સિંહભૂમ જિલ્લાના સારંડાના ગાઢ જંગલમાં આજે સવારે સુરક્ષા દળો અને સીપીઆઈ (માઓવાદી) બળવાખોરો વચ્ચે અથડામણ થઈ.

કોબ્રા, આરખંડ જગુઆર અને જિલ્લા પોલીસની સંયુક્ત ટીમ દ્વારા સર્ચ ઓપરેશન દરમિયાન છોટાનાગ્રા પોલીસ સ્ટેશન વિસ્તારમાં આ અથડામણ થઈ , જેમાં પ્રાથમિક અહેવાલો મુજબ માઓવાદીઓમાં જાનહાનિ થઈ છે.

અથડામણ બાદ , માઓવાદીઓ જંગલ અને ડુંગરાળ પ્રદેશમાં ભાગી ગયા , જ્યારે સુરક્ષા દળોએ આ વિસ્તારમાં સઘન શોધખોળ શરૂ કરી છે.

.

TN- PIYUSH GOYAL

ભાજપના વરિષ્ઠ નેતા અને કેન્દ્રીય મંત્રી પીયૂષ ગોયલ આજે ચેન્નાઈ ખાતે તેમના નિવાસસ્થાને AIADMK ના મહાસચિવ અને રાજ્ય વિપક્ષના નેતા એડાપ્પડી પલ્લાનીસામીને મળ્યા. તેમની સાથે ભૂતપૂર્વ રાજ્ય ભાજપ વડા અને કેન્દ્રીય રાજ્ય મંત્રી ડૉ. એલ. મુરુગન અને રાજ્ય ભાજપ વડા નૈનાર નાગેન્દ્રન અને અન્ય રાજ્ય ભાજપના દિગ્ગજો હતા.

શ્રી પીયૂષ ગોયલ NDA ના સાથી પક્ષો સાથે વાટાઘાટો કરવા માટે ચેન્નાઈમાં છે તમિલનાડુ ચૂંટણીના પ્રભારી શ્રી ગોયલે આગામી ચૂંટણીઓ માટે AIADMK NDA જોડાણનું નેતૃત્વને લગતી ચર્ચા માટે આ બેઠક યોજી હતી.

.....

AMRIT UDYAN-OPEN

રાષ્ટ્રપતિ ભવનના પરિસરમાં આવેલું અમૃત ઉદ્યાન , આગામી ૩ ફેબ્રુઆરીથી ૩૧ માર્ચ સુધી જાહેર જનતા માટે ખુલ્લું રહેશે.

રાષ્ટ્રપતિ સચિવાલયે એક નિવેદનમાં જણાવ્યું છે કે આ ઉદ્યાન સવારે ૧૦થી ૬ વાગ્યા સુધી ખુલ્લું રહેશે, જેમાં છેલ્લી એન્ટ્રી સાંજે ૫.૧૫ વાગ્યા સુધી કરી શકાશે . બગીચો સોમવારે જાળવણી માટે અને ૪ માર્ચે હોળીના પ્રસંગે બંધ રહેશે.

સાંભળીએ અમારા સંવાદદાતાનો અહેવાલ.....

(વોઈસ કાસ્ટ - અનુપમ)

.

UNSC

G4 રાષ્ટ્રોએ સંયુક્ત રાષ્ટ્ર સુરક્ષા પરિષદના પુનર્ગઠન માટે વહેલા પગલાં લેવા માટે એક મોડેલ રજૂ કર્યું છે. જૂથે ચેતવણી આપી હતી કે સંયુક્ત રાષ્ટ્રની સર્વોચ્ચ નિર્ણય લેતી સંસ્થામાં સુધારામાં વિલંબ કરવાથી વધુ નુકસાન થશે.

ભારતના કાયમી પ્રતિનિધિ પી. હરીશે ગઈકાલે ન્યુ યોર્કમાં સંયુક્ત રાષ્ટ્ર મુખ્યાલય ખાતે સંયુક્ત રાષ્ટ્ર સુરક્ષા પરિષદના સુધારા માટે આંતર-સરકારી વાટાઘાટોમાં G4 વતી આ વાત કહી હતી. શ્રી હરીશે કહ્યું કે , ચાલી રહેલા સંઘર્ષોમાં દરરોજ અસંખ્ય નિર્દોષ લોકોના જીવ જઈ રહ્યાં છે , તેથી વૈશ્વિક સમુદાયે સામૂહિક રીતે દરેક ક્ષણને મહત્વ આપવું જોઈએ.

તેમણે કહ્યું કે , યુએનની વિશ્વસનીયતા અને અસરકારકતા પર પ્રશ્ન ઉઠાવવામાં આવી રહ્યો છે કારણ કે તે ઉગ્ર સંઘર્ષોનો સામનો કરવામાં અસમર્થ છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

NZ-LANDSLIDE

ન્યુઝીલેન્ડમાં, આજે બે ઓફ પ્લેન્ટી ક્ષેત્રમાં માઉન્ટ મૌંગાનુઈમાં હોલિડે પાર્કમાં મોટા ભૂસ્ખલન બાદ બાળકો સહિત ઘણા લોકો ગુમ થયા છે. ઇમરજન્સી મેનેજમેન્ટ મિનિસ્ટર માર્ક મિશેલે જણાવ્યું હતું કે બીચસાઇડ હોલિડે પાર્કમાં શોધ અને બચાવ કાર્ય થઈ રહ્યું છે.

ફાયર એન્ડ ઇમરજન્સી ન્યુઝીલેન્ડના કમાન્ડર વિલિયમ પાઇકે જણાવ્યું હતું કે, બચાવકર્તાઓએ શરૂઆતમાં કાટમાળ નીચેથી અવાજો સાંભળ્યા હતા પરંતુ ત્યારથી કોઈ અવાજ સાંભળ્યો નથી, અને હજુ સુધી કોઈ બચી ગયેલા લોકો મળ્યા નથી.

ભારે વરસાદ અને પૂરને કારણે રાતોરાત નોર્થ આઇલેન્ડના કેટલાક ભાગોમાં ભારે તબાહી મચી ગઈ હતી.

.....

BANGLADESH: ELECTION CAMPAIGN

બાંગ્લાદેશની 13મી રાષ્ટ્રીય સંસદની ચૂંટણી માટેનો પ્રચાર આજે ઔપચારિક રીતે ચૂંટણી પ્રતીકોની ફાળવણી અને અંતિમ ઉમેદવારોની પુષ્ટિ પછી શરૂ થયો છે, જે 12 ફેબ્રુઆરીના રોજ યોજાનારી ચૂંટણી પહેલા સંપૂર્ણ રાજકીય પ્રવૃત્તિની શરૂઆત દર્શાવે છે. ચૂંટણી પંચે ગઈકાલે ઉમેદવારોને પ્રતીકો ફાળવ્યા હતા , જેનાથી પક્ષો અને વ્યક્તિઓ ચૂંટણી આચારસંહિતા હેઠળ મત માંગી શકે છે.

ચૂંટણી પંચ અનુસાર, 300 સંસદીય બેઠકો માટે લગભગ બે હજાર ઉમેદવારો ચૂંટણી લડી રહ્યા છે. રાષ્ટ્રવ્યાપી લોકમત સાથે મતદાન 12 ફેબ્રુઆરીએ યોજાશે. બાંગ્લાદેશ રાષ્ટ્રવાદી પાર્ટી (BNP) સિલહટથી પોતાનો સત્તાવાર પ્રચાર શરૂ કરવા માટે તૈયાર છે , જેમાં પાર્ટીના અધ્યક્ષ તારિક રહેમાન પ્રથમ દિવસે સાત જિલ્લાઓમાં રેલીઓમાં જોડાશે.

જમાત-એ-ઇસ્લામી અમીર શફીકુર રહેમાન આજે ઢાકા- 15 મતવિસ્તારથી પોતાનો પ્રચાર શરૂ કરશે અને આગામી બે દિવસમાં ઉત્તરીય ક્ષેત્રના આઠ જિલ્લાઓનો પ્રવાસ કરશે.

. . .

BADMINTON

બેડમિન્ટન માં પી. વી. સિંધુ અને લક્ષ્ય સેન ઇન્ડોનેશિયા માસ્ટર્સ બેડમિન્ટન ટુર્નામેન્ટના ક્વાર્ટર ફાઇનલમાં પહોંચી ગયા છે. મહિલા સિંગલ્સમાં , સિંધુએ પ્રી-ક્વાર્ટર ફાઇનલમાં ડેનમાર્કની હોજમાર્ક કેરફેલ્ડને 21-19, 21-18 થી હરાવી હતી. હવે તે ચીનની ચેન યુ ફેઈ સામે રમશે.

જ્યારે પુરુષોની સિંગલ્સમાં, લક્ષ્ય સેને ચીનના જેસન ગુનાવાનને 21-10, 21-11 થી હરાવ્યો હતો .

.....

WPL

મહિલા પ્રીમિયર લીગ ક્રિકેટમાં, યુપી વોરિયર્સ મહિલા ટીમ આજે વડોદરાના બી. સી. એ સ્ટેડિયમ ખાતે લીગ મેચમાં ગુજરાત જાયન્ટ્સ સામે ટકરાશે. આ મેચ સાંજે 7:30 વાગ્યે રમાશે.

WPL 2026 બે શહેરોના ફોર્મેટમાં યોજાઈ રહી છે. ટુર્નામેન્ટનો નવી મુંબઈ તબક્કો પૂર્ણ કર્યા પછી , પાંચેય ટીમો સ્પર્ધાના બીજા ભાગ માટે ગુજરાત સ્થળાંતરિત થઈ ગઈ છે.

.....